



अधिकतम 22.2 डिग्री  
न्यूनतम 0.2 डिग्री

रोहतक, शुक्रवार 16 जनवरी 2026

# हरिभूमि जीटी रोड मूर्ति

10 मन्रेगा का नाम बदल कर महात्मा गांधी के विचारों...



10 हाईकोर्ट के फैसले मुताबिक सरकार...



## खबर संक्षेप

### अंबाला: डिजिटल अरेस्ट में आरोपी गिरफ्तार

अंबाला। थाना साइबर क्राइम पुलिस ने डिजिटल अरेस्ट करने के मामले में संलिप्त अन्य आरोपी आदर्श सिंह उर्फ सोनू उर्फ ठाकुर को गिरफ्तार किया है। इस मामले में अब तक 11 आरोपियों को गिरफ्तार कर उनसे लगभग 16 लाख रुपये बरामद किए जा चुके हैं। पीडित महिला ने 16 सितंबर 2025 को शिकायत दर्ज करवाई थी कि 3 सितंबर 2025 से 16 सितंबर 2025 के दौरान आरोपियों ने डिजिटल अरेस्ट करने के मामले में उससे लगभग 1 करोड़ रुपये धोखाधड़ी से हड़पने का अपराधिक कार्य किया है। इस शिकायत पर पुलिस ने मामला दर्ज कर जांच शुरू की थी।

### अवैध कालोनियों में चला पीला पंजा

पानीपत। नगर एवं ग्राम नियोजन विभाग, पानीपत द्वारा वीरवार को अवैध कालोनियों के विरुद्ध तोड़फोड़ अभियान सफलता पूर्वक चलाया गया। इसमें छह अनाधिकृत कॉलोनियों के दो अनाधिकृत टॉंचे को गिराया गया। इनमें 25 निर्माणधीन मकान, 20 डीपीसी, पूरा कच्चा सड़क नेटवर्क, चार चारदीवारी और सीमांकन शामिल थे। यह कार्रवाई गांव तरफ इंसार, तरफ राजपूतान, गढ़ीवाड़ा, मेहराना, सिवाह, बलाना व इसराना तहसील और जिला पानीपत के राजस्व क्षेत्र में करीब चालीस एकड़ क्षेत्र में चलाया गया।

### समालखा में बदमाशों की शिनाख्त परेड

समालखा। पानीपत जिले में समालखा के गुडमंडी गेट स्थित प्रसिद्ध हलवाई से एक करोड़ की रंगदारी मांगने और गोली चलाने के मामले में गिरफ्तार तीनों बदमाशों को सीआईए श्री पुलिस टीम ने घटनास्थल पर शिनाख्त परेड करवाई। स्मरणीय है कि तीनों बदमाश छह दिन के पुलिस रिमांड पर हैं। रिमांड के दौरान उनसे घटना से संबंधित विस्तृत पूछताछ की जा रही है। वहीं सीआईए इंचार्ज विजय कुमार ने बताया कि बदमाशों ने इलाके में अपना दबदबा बनाने के लिए इस वारदात को अंजाम दिया था। घटनास्थल पर लाकर लोगों के मन से भय दूर करने का प्रयास किया गया है।

### कचरा डालने वाले दस दुकानदारों के चालान तरावड़ी।

स्वच्छ सर्वेक्षण के कार्यों की गति बढ़ाते हुये सचिव अजीत कुमार नगर पालिका तरावड़ी के दिशा निर्देश अनुसार स्वच्छ सर्वेक्षण के कार्यों का अगाज हो चुका है। नपा सचिव अजीत कुमार ने बताया कि भारत सरकार के स्वच्छता के सर्वेक्षण में हमारे शहर तरावड़ी का अच्छा रैंक आ सके इसके लिए हमने स्वच्छता के कार्यों की टीम का गठन कर दिया है। सर्वेक्षण कार्यों के अंतर्गत वार्ड-5 फूटी तरावड़ी में बच्चों और महिलाओं की स्वच्छता और साफ सफाई के बारे में जागरूक किया और शाहीद भगत सिंह मार्केट में अतिक्रमण लगाने और सड़क पर कचरा डालने वाले दस दुकानदारों के चालान किए।

## जागरूक

गन्ना तकनीकी मिशन योजना के तहत किसान वैज्ञानिक संवाद शिविर आयोजित

कृषि एवं किसान कल्याण विभाग की ओर से बीडीपीओ कार्यालय इंद्री के सभागार में कार्यक्रम

हरिभूमि न्यूज ►► इंद्री

कृषि एवं किसान कल्याण विभाग द्वारा गन्ना तकनीकी मिशन योजना के तहत बीडीपीओ कार्यालय इंद्री के सभागार में किसान वैज्ञानिक संवाद शिविर का आयोजन किया गया। इस कार्यक्रम में विधायक एवं गवर्नमेंट चीफ व्हीप रामकुमार कश्यप ने बतौर मुख्य अतिथि शिरकत की। यहां पहुंचने पर कृषि एवं किसान कल्याण विभाग के अधिकारियों ने मुख्य अतिथि को फूल मालाएं पहनाकर व पुष्पगुच्छ देकर उनका स्वागत किया। विधायक ने किसानों



इंद्री। बीडीपीओ कार्यालय इंद्री में आयोजित किसान वैज्ञानिक संवाद शिविर में किसानों को संबोधित करते विधायक रामकुमार कश्यप।

को संबोधित करते हुए कहा कि कृषि में वैज्ञानिक सोच आज की जरूरत है। कृषि को वैज्ञानिक तकनीक, उन्नत बीजों व आधुनिक कृषि यंत्रों के प्रयोग से किसान अपनी फसल की पैदावार को बढ़ा सकते हैं, जिससे उनकी आय व जीवन स्तर में सुधार होगा। सरकार द्वारा किसानों के कल्याण के लिए कई योजनाएं चलाई जा रही हैं। सरकार द्वारा खाद, बीज, दवाइयां, आधुनिक कृषि उपकरणों, ट्रेक्टर

इत्यादि पर सब्सिडी दी जा रही है। इसके अलावा सरकार द्वारा किसानों को उनकी उपज का उचित मूल्य दिलवाने के लिए भावान्तर भरपाई योजना लागू की गई है। इस अवसर पर खंड कृषि अधिकारी डा अश्वनी कांबोज, मार्केट कमेटी चेयरमैन महिन्द्र सिंह पंजोखरा, डॉ. कर्म सिंह, डॉ. महा सिंह, डॉ. प्रशांत, डॉ. प्रवीण जोशी व डॉ. सुरेंद्र कुमार सहित अन्य कृषि वैज्ञानिक, विशेषज्ञ व किसान मौजूद रहे।

### अखिल भारतीय राष्ट्रीय कांग्रेस के प्रशिक्षण शिविर का तीसरा दिन

हरिभूमि न्यूज ►► कुरुक्षेत्र

संगठन सर्जन के अंतर्गत अखिल भारतीय राष्ट्रीय कांग्रेस द्वारा पंजाबी धर्मशाला में हरियाणा एवं उत्तराखंड जिला अध्यक्षों के लिए आयोजित दस दिवसीय प्रशिक्षण शिविर के तीसरे दिन वीरवार को हरियाणा प्रदेश कांग्रेस के सह प्रभारी जितेंद्र बघेल ने ध्वजारोहण के साथ शुरूआत की। हरियाणा कांग्रेस सेवा दल अध्यक्ष डा. पूनम चौहान अतिथि भी साथ उपस्थित रही। उपस्थित सभी ने देश की एकता और अखंडता को कायम रखने की शपथ ली। हरियाणा प्रदेश अध्यक्ष राव नरेंद्र सिंह का कहना है कि वह केवल प्रशिक्षण नहीं है, यह संविधान की रक्षा का संकल्प है।

## जिलाध्यक्षों ने देश की एकता और अखंडता कायम रखने की शपथ ली



ध्वजारोहण करी प्रवेश कांग्रेस के सह प्रभारी जितेंद्र बघेल व मौजूद अन्य। यह न्याय के यद्वाओं का राष्ट्रीय समागम है, यह कांग्रेस संगठन के नव सृजन का शंखनाद है। धर्मशाला में कांग्रेस के सीनियर नेताओं ने जिलाध्यक्षों के साथ आगामी रणनीति को लेकर चर्चा

की। शिविर में संगठन को मजबूती देने वाले, स्थानीय मुद्दों को जोर-शोर से उठाने वाले सहित धरातल पर सक्रिय रहने की मंत्रणा की गई। शिविर से स्थानीय कार्यकर्ताओं और नेताओं को दूर रखा गया।

## सतर्कता जरूरी: कुरुक्षेत्र के लाडवा और यमुनानगर में धुंध के कारण दो सड़क हादसे

कार की चपेट में आई बाइक दोनों दोस्त एकेडमी से लौट रहे थे घर

हादसे के बाद राहगीरों ने सरकारी एम्बुलेंस को फोन किया

हरिभूमि न्यूज ►► लाडवा

थाना पुलिस के अंतर्गत धुंध के कारण तेज रफ्तार कार ने मोटरसाइकिल को टक्कर मार दी। सड़क हादसे में 19 वर्षीय कराटे खिलाड़ी की मौत हो गई, जबकि उसका दोस्त गंभीर रूप से घायल हो गया। दोनों एकेडमी से वापस घर लौट रहे थे। मृतक की पहचान गांव जोगी माजरा निवासी एकांत के रूप में हुई। एकांत लाडवा की भरपूर कालोनी स्थित यूथ स्पोर्ट्स एकेडमी में करीब एक साल से जूडो कराटे की कोचिंग ले रहा था। उसका दोस्त गांव गुढ़ा निवासी रोहन भी उसके साथ ही ट्रेनिंग करता था। पुलिस ने शव को कब्जे में लेकर पोस्टमार्टम के लिए भेज दिया। पोस्टमार्टम के बाद शव स्वजनों को सौंप दिया। पुलिस ने अज्ञात कार चालक के खिलाफ केस दर्ज कर लिया है।



### लाडवा थाने में शिकायत दर्ज कराई

गांव जोगी माजरा निवासी जसबीर सिंह ने लाडवा थाना पुलिस में शिकायत दर्ज कराई कि वह टाइल लगाने का काम करता है। उसने गांव धनोरा जाटान में ठेका लिया हुआ था। बुधवार सायं वह काम खत्म करके अपनी मोटरसाइकिल पर गांव लौट रहा था। रास्ते में उसका भतीजा एकांत मोटरसाइकिल पर अपने दोस्त रोहन को पीछे बैठकर एकेडमी से घर जा रहा था। धुंध ज्यादा होने की वजह से दोनों अपनी-अपनी साइड में चल रहे थे। गांव दुगारी पहुंचते ही सामने से एक सफेद रंग की तेज रफ्तार कार आई और एकांत की मोटरसाइकिल में सीधी टक्कर मारी। टक्कर लगते ही एकांत और रोहन मोटरसाइकिल सहित सड़क पर गिर गए और घायल हो गए। उसने मोटरसाइकिल रोक कर दोनों को संभाला। हादसे के बाद राहगीरों ने एम्बुलेंस को फोन किया। वह तुरंत उनको लाडवा के सामुदायिक स्वास्थ्य केंद्र ले गए। यहां डॉक्टरों ने एकांत को मृत घोषित कर दिया। रोहन को गंभीर हालत में एलएनजेपी अस्पताल रेफर कर दिया। हादसे के बाद आरोपी कार ड्राइवर मौके से फरार हो गया। सूचना पर पुलिस ने शव को कब्जे में लेकर पोस्टमार्टम के लिए भेजा। पुलिस ने जसबीर सिंह की शिकायत पर कार नंबर के आधार पर केस दर्ज कर लिया।

### टुक की टक्कर लगने से बाइक सवार किशोर की जान गई, दो साथी घायल

यमुनानगर। शहर के पांसरा रेलवे फाटक के पास नम्बरदार धर्मकांटा के सामने देर शाम टुक ने बाइक को टक्कर मार दी। हादसे में बाइक सवार किशोर की मौत हो गई जबकि बाइक सवार दो साथी घायल हो गए। जिनका इलाज अस्पताल में चल रहा है। हादसे के समय धुंध झंझा होने के कारण टुक का नंबर नोट नहीं हो सका। टक्कर के बाद टुक ड्राइवर वाहन समेत मौके से फरार हो गया। पुलिस ने वीरवार सुबह पोस्टमार्टम के बाद शव परिजनों को सौंप दिया। बिहार के जिला समस्तीपुर थाना विमूतिपुर के वार्ड नंबर पांच निवासी राम बाबू साहनी ने पुलिस को बताया कि वह करनवाल के राइड्स मिल में काम करता है जबकि उसका 12 वर्षीय बेटा विक्रम अपनी मां के साथ यमुनानगर में किराया के मकान में रहता है। बुधवार को देर शाम उसका बेटा विक्रम अपने दो अन्य साथियों के साथ बाइक पर किसी काम से जा रहा था। बाइक उसका टुक चला रहा था जबकि उसके दोस्त पीछे बैठे थे। जब वह पांसरा रेलवे फाटक के पास नम्बरदार धर्मकांटा के सामने पहुंचे तो थर्मल प्लॉट की तरफ से आ रहे टुक ने बाइक को टक्कर मार दी। टक्कर के बाद विक्रम सड़क पर गिर गया और टुक का अगला टायर ऊपर से गुजर गया, उसकी मौके पर मौत हो गई। उसके साथ मौजूद दोनो दोस्तों को भी चोट आई है। टक्कर के बाद टुक ड्राइवर वाहन समेत मौके से फरार हो गया। घायल बच्चों को अस्पताल पहुंचाया गया, जबकि विक्रम को मृत घोषित कर दिया गया।

### घने कोहरे की राखियों की फसलों पर पड़ने लगा असर

सखी उत्पादक किसान मायाराम, जसबीर सिंह, मंशा राम, बिट्टू, दीपक व कंचरपाल का कहना है कि पिछले कई दिनों से लगातार घना कोहरा पड़ रहा है। घने कोहरे के साथ शीतलहर चल रही और पाले का असर देखा जा रहा है। जिससे उनकी जहां खेतों में खड़ी आलू की फसल के पत्ते सूखने लगे हैं। वहीं, शिमला मिर्च समेत अन्य सब्जियों की पत्तियों को कपड़े आदि से ढककर रखना पड़ रहा है। वहीं, किसान बलजीत सिंह, मनोहर, सुरेंद्र व प्रदीप आदि का कहना है कि मौसम में अधिक ठंड का बढ़ना गेहूं की फसल के लिए लाभदायक है। हालांकि उनका कहना है कि इस बार दिसंबर और जनवरी में अभी तक बारिश नहीं हुई है। यदि मौसम में ठंड बढ़ने के साथ बारिश भी हो जाए तो गेहूं की फसल की पैदावार बढ़ने की उम्मीद है।

### साप्ताह में दो बार सिंचाई करें

कृषि विशेषज्ञ डॉ. संदीप कुमार का कहना है कि घने कोहरे और पाले से सब्जी की फसलों को बचाने के लिए साप्ताह में दो बार सिंचाई करनी चाहिए। सिंचाई करने से आलू फसलों अन्य सब्जी की फसलों पर पाले का प्रभाव पड़ने के कम संभावना होती है।

## कुरुक्षेत्र निवासी ने रादौर थाने में दी शिकायत भाई पर पैतृक संपत्ति और 60 लाख की एफडी हड़पने का आरोप लगाया

हरिभूमि न्यूज ►► यमुनानगर

### केस दर्ज किया

एक व्यक्ति ने अपने सगे भाई पर पैतृक संपत्ति और 60 लाख रुपये की एफडी हड़पने का आरोप लगाया है। पुलिस ने मामले की जांच के बाद आरोपी के खिलाफ धोखाधड़ी के आरोप में केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार कुरुक्षेत्र निवासी सुरेश चंद्र केबोज ने रादौर पुलिस थाने में दी शिकायत में बताया कि वह पेशे से वकील रहे हैं और 2013 में सरकारी वकील पद से सेवानिवृत्त हो चुके हैं। उनके पिता स्व. प्रेमचंद ने अपने जीवनकाल में वर्ष 2006 में अपनी चल-अचल संपत्ति की रजिस्टर्ड वसीयत सुरेश चंद्र और रमेश चंद्र दोनों भाइयों के नाम करवाई थी।

जबकि बहन कमलेश ने कथित तौर पर इस संपत्ति पर किसी भी प्रकार का दावा न होने की बात कही है। उसने आरोप लगाया कि बैंक की एक एफडी में बहनोई सुरेंद्र कुमार को नामिनी बनवाया जबकि बहनोई ने भी एफडी से कोई संबंध न होने और नामिनी हटाने को तैयार होने की बात कही। उसने आरोप लगाया कि करीब 60 लाख रुपये की एफडी राशि बैंक से निकलवा कर आरोपी अपने पास रखे हुए हैं, जबकि वसीयत के अनुसार इस राशि में दोनों भाइयों का बराबर का हिस्सा बनता है। उसने आरोप लगाया कि जब वह अपने हिस्से की संपत्ति की मांग को लेकर गांव अलाहर गांव तो आरोपियों ने उन्हें जान से मारने की धमकी दी और उनकी जमीन ठेके पर लेने वाली को भी परेशान किया। जिससे उनकी जान-माल को खतरा बना हुआ है। उसने मामले की सूचना रादौर पुलिस को दी। पुलिस ने मामले की जांच के बाद आरोपी को खिलाफ केस दर्ज कर कार्रवाई शुरू कर दी।


### ये है वसीयत

खेतीबाड़ी की जमीन दोनों भाइयों में बांट दी गई थी और वह अपने हिस्से की जमीन मांग में ठेके पर देता रहा। पिता की सितंबर 2022 में मृत्यु के बाद आरोपी रमेश चंद्र और उसके बेटे गगन ने साजिश रचकर पिता से संबंधित असल वसीयत, बैंक पासबुक और एफडीआर अपने कब्जे में रख ली। आरोप है कि रजिस्टर्ड वसीयत के अनुसार इंतकाल कराने के बजाय, बदनीयती से विरासत के आधार पर तीन हिस्सों में इंतकाल करवा दिया गया। जिसमें एक हिस्सा बहन के नाम भी दर्शाया गया।

जबकि बहन कमलेश ने कथित तौर पर इस संपत्ति पर किसी भी प्रकार का दावा न होने की बात कही है। उसने आरोप लगाया कि बैंक की एक एफडी में बहनोई सुरेंद्र कुमार को नामिनी बनवाया जबकि बहनोई ने भी एफडी से कोई संबंध न होने और नामिनी हटाने को तैयार होने की बात कही। उसने आरोप लगाया कि करीब 60 लाख रुपये की एफडी राशि बैंक से निकलवा कर आरोपी अपने पास रखे हुए हैं, जबकि वसीयत के अनुसार इस राशि में दोनों भाइयों का बराबर का हिस्सा बनता है। उसने आरोप लगाया कि जब वह अपने हिस्से की संपत्ति की मांग को लेकर गांव अलाहर गांव तो आरोपियों ने उन्हें जान से मारने की धमकी दी और उनकी जमीन ठेके पर लेने वाली को भी परेशान किया। जिससे उनकी जान-माल को खतरा बना हुआ है। उसने मामले की सूचना रादौर पुलिस को दी। पुलिस ने मामले की जांच के बाद आरोपी को खिलाफ केस दर्ज कर कार्रवाई शुरू कर दी।

## डॉ. उषा लाल को भारत श्रीलंका हिन्दी गौरव सम्मान से नवाजा

कुरुक्षेत्र। कुरुक्षेत्र निवासी एवं हरियाणा की वरिष्ठ साहित्यकार, शोधक समाक्षेपक एवं हिन्दी सेवी और विश्वयात्री डॉ. उषा लाल को विश्व हिन्दी दिवस 2026 के अवसर पर 9 से 13 जनवरी को भारतीय उच्चायोग, कोलंबो में आयोजित द्वितीय भारत-श्रीलंका हिन्दी सम्मेलन में हिन्दी भाषा के प्रचार प्रसार में उनके उल्लेखनीय साहित्यिक अखंडन और संस्कृतिक संवर्धन में महत्वपूर्ण भूमिका निभाने के लिए भारत-श्रीलंका हिन्दी गौरव सम्मान से सम्मानित किया गया। इसी अवधि में 12 जनवरी को डॉ. उषा लाल ने केलनीय विश्वविद्यालय, कोलंबो में आयोजित अंतरराष्ट्रीय संगोष्ठी में विशेषज्ञ के रूप में सक्रियतापूर्वक सहभागिता के रूप में हिन्दी वैश्विक संवाद की भाषा विषय पर अपना शोध पत्र प्रस्तुत किया। यह सम्मान उन्हें हिन्दी भाषा के प्रचार-प्रसार, साहित्यिक अध्ययन तथा सांस्कृतिक संवाद को संभव बनाने में निभाई गई महत्वपूर्ण भूमिका के लिए प्रदान किया गया। इस सम्मेलन में देश-विदेश के अनेक विद्वानों, साहित्यकारों और शिक्षाविदों ने भाग लिया।



## आर्य स्कूल के स्वयं सेवकों ने फर्स्ट एड की ट्रेनिंग ली



पानीपत। आर्य वरिष्ठ माध्यमिक विद्यालय में एनएसएस कैंप के समापन समारोह पर आर्य स्कूल के प्रधानाचार्य मनीष घनगस ने कैंप में पहुंचने पर अतिथियों का स्वागत किया। वहीं कैंप में ट्रेनिंग पुलिस इकाई कर्मचारी ने यातायात के नियमों के बारे में स्वयंसेवकों को अवगत कराते हुए कहा कि सभी को सड़क पर चलते हुए यातायात नियमों का पालन करना चाहिए। जबकि रेड क्रॉस सोसाइटी से सोनिया ने बच्चों को फर्स्ट एड की जानकारी व प्रशिक्षण दिया। जबकि प्रधानाचार्य मनीष ने एनएसएस वालंटियर से देश, समाज व मानवता की सेवा करने की अपील की। मौके पर कार्यक्रम अधिकारी प्रवीण वर्मा आदि उपस्थित रहे।

## डॉक्टर गुरनाम मढाण ने इंद्री के बीईओ का कार्यभार संभाला



इंद्री। राजकीय वरिष्ठ माध्यमिक विद्यालय पटहड़ा के प्रधानाचार्य पद से पदच्युत होकर इंद्री के खंड शिक्षा अधिकारी बने डॉ. गुरनाम सिंह मढाण ने खंड शिक्षा कार्यालय में पदभार ग्रहण किया। विभिन्न स्कूलों के प्रधानाचार्यों मुख्याध्यक्षों, अध्यापकों व विभिन्न यूनिटों के नेताओं ने बीईओ गुरनाम मढाण का फूल मालाओं और पुष्प गुच्छ के साथ स्वागत किया। कार्यक्रम में उप जिला शिक्षा अधिकारी एवं डीपीसी समग्र शिक्षा धर्मपाल चौधरी ने मुख्य रूप से शिरकत की बीईओ डॉ. गुरनाम सिंह मढाण ने कहा कि वे जमीन से जुड़े हुए हैं। मिलकर काम करने में यकीन रखते हैं। उप जिला शिक्षा अधिकारी धर्मपाल द्वारा शुरू किए गए कामों और परंपराओं को आगे बढ़ाया जाएगा।

## कुरुक्षेत्र में विदेश भेजने का पार दंपति से ठगे 20 लाख रुपये

कुरुक्षेत्र। शहर थाना पुलिस के अंतर्गत विदेश भेजने के एजेंट ने एक दम्पति से 20 लाख रुपये हड़प लिए। आरोपी ने दम्पति को अमेरिका या न्यूजीलैंड नहीं भेजा। फर्जी दस्तावेज और टिकट देकर धोखा दिया। पुलिस ने शिकायत के आधार पर केस दर्ज कर लिया है। गांव देरू माजरा निवासी हरि सिंह ने सेक्टर-10 स्थित इमिग्रेशन सेंटर संचालक सर्वजीत सिंह ने उन्हें कपिल शर्मा से मिलवाया था। कैपल निवासी कपिल शर्मा ने बेटे गुरसिमरन कोर और हर्षदीप को अमेरिका का वीजा लानवाने का वादा किया। आरोपी ने एक जुलाई 2023 को एग्जीमेट किया। शर्त थी कि अगर वीजा नहीं लगा तो हरि सिंह का कोई खर्च नहीं होगा। फिर फरवरी में नया एग्जीमेट हुआ। इस बार उनको न्यूजीलैंड भेजने की बात हुई। इस एजेंट में आरोपी ने 35 लाख मंगे, जिसमें आधी रकम पहले देना था हुआ। उन्होंने अलग-अलग टाइम पर 35 लाख रुपये भी आरोपी एजेंट को दिए। आरोपी ने वादा किया था कि अगर उन्हें उसकी बेटे और दामाद को न्यूजीलैंड नहीं भेजा तो ब्याज सहित पैसा लौटा देगा। पैसे लेकर आरोपी ने उसकी बेटे-दामाद को वीजा, ऑफर लेटर, मेडिकल और बीमा के कागज दिए। साथ ही दो एयर टिकट भी दी, लेकिन ऑनलाइन चेक किया, तो सब फर्जी निकले।

फर्जी दस्तावेज और टिकट देकर धोखा दिया

अनुभव साझा किए



## गुलजारी लाल नंदा केन्द्र में पुण्यतिथि पर श्रद्धांजलि समारोह

# भारत रत्न गुलजारी लाल नंदा भारतीय ज्ञान परम्परा के महान संत : ज्ञानानंद

हरिभूमि न्यूज ►► कुरुक्षेत्र



कुरुक्षेत्र। श्रीगुलजारी लाल नंदाजी के सदाचार स्थल पर उनकी पुण्यतिथि के अवसर पर पुष्पांजलि अर्पित करते स्वामी ज्ञानानंद, पूर्व राज्य मंत्री सुभाष सुधा व अन्य। फोटो : हरिभूमि

रोशा, सदीप छावड़ा, खैरती लाल, विनोद गर्ग, जय नारायण शर्मा सहित केन्द्र की निदेशिका प्रो. शुचिस्मिता, प्रो. विवेक चावला व डॉ. कुलदीप आर्य ने सदाचार स्थल पर पुष्पांजलि अर्पित की। पूज्य गीता मनीषी स्वामी ज्ञानानंद जी महाराज ने कहा कि जिस प्रकार घना कोहरा सूर्य की रोशनी, दिव्यता को थोड़ी कम कर देता है लेकिन उसकी दिव्यता को हमेशा दबाकर नहीं रख सकता। उसी प्रकार भारतीय प्राचीन आध्यात्मिक चिंतन एवं

गौरवशाली परम्परा के बल पर भारत विश्व में अपना परचम लहराएगा। उन्होंने कहा कि जब 1966 में गुलजारी लाल नंदा जी गृहमंत्री थे तब गौ हत्या बंदी के लिए भारत के महान संत, ऋषि एवं मुनियों ने लाखों की संख्या में दिल्ली कूच किया था। तब तत्कालीन प्रधानमंत्री के निर्देश पर इन्हें रोकने एवं न मानने पर गोली चलाने के निर्देश भी दिए गए जिससे आहत होकर गृहमंत्री नंदा जी ने अपना त्यागपत्र भेजा था।

## गुलजारी लाल नंदा थे एक महान राजनीतिज्ञ



भारत रत्न गुलजारी लाल नंदा एक महान राजनीतिज्ञ, शिक्षाविद व अर्थशास्त्री थे। जिन्होंने भारत की राजनीति को बहुत निकट से देखा था, साथ ही उन्होंने देश के बुरे दौर में देश की कमान अपने हाथों में लेकर देश को बिखरने नहीं दिया था। आज के परिप्रेक्ष्य में कहा जा सकता है उनके राजनीतिक और धार्मिक होने के मान्ये काफी अलग थे। वह भारत को आधुनिक बनाने के पक्षधर अवश्य थे, लेकिन वह सभी धर्मों और वर्गों को समतल पर देखना चाहते थे। भारत रत्न पूर्व प्रधानमंत्री गुलजारी लाल नंदा की पुण्यतिथि के उपलक्ष्य में मातृभूमि शिक्षा मंदिर द्वारा आयोजित सदाचार संवाद कार्यक्रम में मातृभूमि सेवा मिशन के संस्थापक डा. श्रीप्रकाश मिश्र ने व्यक्त किया। कार्यक्रम का शुभारम्भ गुलजारी लाल नंदा के चित्र पर माल्यार्पण, दीप प्रज्वलन एवं पुष्पांजलि के माध्यम से हुआ। गुलजारी लाल नंदा की स्मृति में मातृभूमि सेवा मिशन द्वारा मातृभूमि शिक्षा मंदिर के विद्यार्थियों के मध्य संभाषण आयोजित किया। विद्यार्थियों ने नंदा जी के जीवन, कार्य एवं उनके सदाचार के प्रति दृष्टिकोण पर बहुत प्रभावी तरीके से संभाषण प्रस्तुत किए।

## संतों एवं गुरुओं को दिया विशेष सम्मान

मुख्य वक्ता अरुण पाराशर ने नंदा जी के जीवन मूल्यों को अपने जीवन में आत्मसात करने की बात कही। वहीं कुरुक्षेत्र विश्वविद्यालय के कुलसचिव प्रो. वीरेन्द्र पाल ने कहा कि श्रीगुलजारी लाल नंदा जी दिव्य आत्मा के रूप में ऐसे भारतीय नेता रहे जिनसे हमें सीखने की आवश्यकता है। उन्होंने कहा कि नंदा जी अपने जीवन में भारतीय संतों एवं गुरुओं को विशेष सम्मान दिया। उन्होंने कहा कि नंदा जी राजनीतिक क्षेत्र में अद्वितीय इमानदार एवं व्यवहार कुशल थे। इसके साथ ही उन्होंने गुरु तेग बहादुर जी के जीवन मूल्यों को भी याद किया। जिला उपयुक्त विश्राम कुमार मीणा ने नंदा जी के सरल स्वभाव, व्यक्तिगत एवं उनके महत्वपूर्ण योगदान, जीवन मूल्यों के बारे में वक्तव्य दिया। कार्यक्रम में केडीबी के मानद सचिव उषेन्द्र सिंघल ने सभी अतिथियों को स्वागत किया तथा केन्द्र की निदेशिका प्रो. शुचिस्मिता ने सभी अतिथियों का धन्यवाद ज्ञापित किया। कार्यक्रम में मंच का संचालन केयू आईआईएचएस के डॉ. रामचंद्र ने किया।

## जल आपूर्ति व सीवरेज पर खर्च होंगे 84 करोड़: सुधा



कुरुक्षेत्र। कार्यकर्ताओं को संबोधित करते पूर्व राज्य मंत्री सुभाष सुधा।

■ पिपली क्षेत्र में 47.16 करोड़ से सीवरेज लाइन व पंपिंग स्टेशन होंगे तैयार

हरिभूमि न्यूज ►► कुरुक्षेत्र

हरियाणा के पूर्व राज्यमंत्री सुभाष सुधा ने कहा कि जन स्वास्थ्य विभाग की तरफ से गांव और शहर की सीवरेज व्यवस्था, पीने के पानी, नए ट्यूबल सहित अन्य विकास कार्यों पर लगभग 84 करोड़ रुपए का बजट खर्च किया जाएगा। इस राशि से गांव घराडसी, जोगना खेडा, बाहरी, कुम्हार खेडी, सुनहेडी खालसा और अमीन में पीने के पानी की पाईप लाईन व नए ट्यूबल लगाए जाएंगे। इस बजट में से ही पिपली में सीवरेज पाइप लाईन, पंपिंग स्टेशन, विहायशी क्षेत्रों के विकास कार्यों पर 47 करोड़ 16 लाख की राशि खर्च होगी। उन्होंने कहा कि 30 करोड़ रुपए की लागत से खेडी मारकंडा में एसटीपी लगाया जाएगा और झांसा रोड पर बूस्टर लगाया जाएगा और इस प्रोजेक्ट पर 2 करोड़ रुपए का खर्च आएगा।

## विकास कार्यों में बजट की नहीं आएगी कमी

हरियाणा के पूर्व राज्यमंत्री सुभाष सुधा ने विशेष बातचीत करते हुए कहा कि मुख्यमंत्री नायब सिंह सैनी के प्रयासों से थानेसर हल्का में भी शहरों और गांवों के विकास कार्यों पर बजट की कमी नहीं आने नही दी जाएगी। उन्होंने कहा कि प्रदेश सरकार की तरफ से पिपली-बीर पिपली इलाके में पानी की सप्लाई को बढ़ाने, थानेसर टाउन, जिले के अलग-अलग वार्डों में बची हुई गलियां में डिस्ट्रीब्यूशन नेटवर्क बिछाने और पुराने पाइप बदलने पर लगभग 2469.58, पिपली, बीर पिपली में सीवरेज सिस्टम और पिपली, बीर पिपली और आस-पास की रजिडियल कॉलोनियों के लिए 6.50 एमएलडी इंटरमीडिएट पंपिंग स्टेशन देने के लिए 2247.40 राशि का अनुमानित बजट खर्च किया जाएगा। उन्होंने कहा कि मुख्यमंत्री नायब सिंह सैनी के प्रयासों से थानेसर हल्के का बहुमुखी विकास किया जा रहा है।

## छात्राओं ने दी नृत्य की आकर्षक प्रस्तुति

कुरुक्षेत्र। सतयुग दर्शन संगीत कला केंद्र, कुरुक्षेत्र की कथक की छात्राओं ने कुरुक्षेत्र विश्वविद्यालय के म्यूजिक एंड डांस डिपार्टमेंट की छात्राओं के साथ मिलकर सत्य साई मंदिर सेक्टर 7, कुरुक्षेत्र में एक भव्य नृत्य प्रस्तुति दी। यह कार्यक्रम सत्य साई सेवा ऑर्गेनाइजेशन की रथ यात्रा के कुरुक्षेत्र आगमन के उपलक्ष्य में आयोजित किया गया था। कार्यक्रम का आयोजन सत्य साई मंदिर, सेक्टर-7 के प्रांगण में किया गया, जहाँ छात्राओं ने गणेश वंदना से कार्यक्रम की शुरुआत कर अपनी मनमोहक प्रस्तुति से दर्शकों को मंत्रमुग्ध कर दिया। छात्राओं के साथ केंद्र की अध्यापिकाएँ डॉ. पूजा चौधरी एवं संजना को उनके उत्कृष्ट योगदान के लिए सम्मानित किया गया।

## गणतंत्र दिवस की तैयारियों में नहीं रहनी चाहिए कोई कमी : चिनार

हरिभूमि न्यूज ►► शाहबाद

उपमंडल अधिकारी नागरिक चिनार सनसनवाल ने कहा कि उपमंडल शाहबाद में 26 जनवरी गणतंत्र दिवस को मनाने में किसी प्रकार की कमी नहीं रहनी चाहिए। सभी अधिकारी अपने-अपने विभागों से संबंधित सभी तैयारियां समय रहते पूरी कर लें ताकि गणतंत्र दिवस समारोह को पूरी भव्यता के साथ मनाया जाए। वे वीरवार को अपने कार्यालय में सभी अधिकारियों की एक बैठक को संबोधित कर रही थी, उन्होंने अधिकारियों को आवश्यक जरूरी दिशा निर्देश भी दिए। एसडीएम ने कहा कि हर वर्ष राष्ट्रीय पर्व गणतंत्र दिवस समारोह का आयोजन हर्षोल्लास के साथ किया जाता है। गणतंत्र दिवस समारोह



शाहबाद। अधिकारियों को संबोधित करती एसडीएम चिनार।

का आयोजन शाहाबाद की अनाज मंडी में किया जाएगा। प्रत्येक प्रस्तुति एक निधारित अवधि के लिए सांस्कृतिक कार्यक्रम प्रस्तुत करेंगे। इसके अतिरिक्त मुख्यातिथि द्वारा परेड की सलामी ली जाएगी। एसडीएम ने कहा कि गणतंत्र दिवस समारोह में कार्यक्रमों की रिहर्सल 21, 22 व 23 जनवरी को की जाएगी तथा फाइनल रिहर्सल 24 जनवरी को अनाज मंडी शाहाबाद में की जाएगी।

## सफाई अभियान चलाकर दिया स्वच्छता का संदेश



हरिभूमि न्यूज ►► पिहोवा

मकर संक्रांति के पावन पर्व पर संकल्प फाउंडेशन पिहोवा व अर्ब ग्रोव स्कूल दोनों मिलकर ग्रीन बेल्ट मॉडल टाउन, पिहोवा में निरंतर सफाई अभियान में अपना सहयोग दे रहे हैं। इसी क्रम में आज तीसरे चरण के सफाई अभियान को मकर संक्रांति के शुभ अवसर पर भी पूरे उत्साह के साथ जारी रखा गया। इस अभियान का मुख्य उद्देश्य क्षेत्र को स्वच्छ, सुंदर और पर्यावरण अनुकूल बनाना है। संकल्प फाउंडेशन पिहोवा व अर्ब ग्रोव स्कूल पहले से ही संयुक्त रूप से इस स्वच्छता मुहिम को सफल बनाने में जुटे हुए हैं और आमजन को स्वच्छता के प्रति जागरूक कर रहे हैं। गौरतलब है कि संकल्प फाउंडेशन पिहोवा हमेशा से धार्मिक एवं सामाजिक कार्यों में बड़-चढ़कर सहयोग करता रहा है।

## स्वच्छ भारत के सपने को साकार करें

जस्तुतमद गरीबों का इलाज, बच्चों की शिक्षा में सहायता, गरीब कन्याओं के विवाह में सहयोग जैसे अनेकों सेवा कार्यों में फाउंडेशन अग्रणी भूमिका निभा रहा है। संकल्प फाउंडेशन के प्रधान सुशील गुप्ता ने कहा कि स्वच्छता सेवा का ही एक रूप है। संकल्प फाउंडेशन समाजहित के हर कार्य में समर्पित है। मकर संक्रांति जैसे पावन पर्व पर स्वच्छता का संकल्प लेना हम सभी का कर्तव्य है। अर्ब ग्रोव स्कूल के एमडी एवं प्राइवेट स्कूल संगठन करें के प्रधान विभु दर्शन मुरार ने कहा स्वच्छ वातावरण से ही स्वस्थ समाज का निर्माण संभव है। हम चाहते हैं कि विद्यार्थी और नागरिक मिलकर स्वच्छ भारत के सपने को साकार करें। आमजन से अपील संकल्प फाउंडेशन व अर्ब ग्रोव स्कूल ने नागरवासियों से अपील की कि वे अपने आसपास स्वच्छता बनाए रखें और ऐसे सामाजिक अभियानों में बड़-चढ़कर भाग लें।

## मोबाइल ऐडिक्शन के कारण विद्यार्थियों में तनाव जैसी समस्याएं बढ़ रही : उपासना

■ यूथ फॉर माई भारत एंड डिजिटल लिटरेसी विषय पर सात दिवसीय शिविर आयोजित

हरिभूमि न्यूज ►► कुरुक्षेत्र

दयानंद महिला महाविद्यालय कुरुक्षेत्र की राष्ट्रीय सेवा योजना द्वारा कार्यक्रम अधिकारी डॉ. सीमा सिंह व सुश्री सिमरन के कुशल निर्देशन में यूथ फॉर माई भारत एंड डिजिटल लिटरेसी विषय पर आयोजित सात दिवसीय शिविर के दूसरे दिन का शुभारम्भ वैदिक -मंत्राचारण के सुमधुर वातावरण में हवन यज्ञ की परंपरा प्रक्रिया से किया गया। इसके उपरान्त स्वयंसेविका भावना द्वारा सभी स्वयंसेविकाओं को योगाभ्यास कराया गया जिसमें शारीरिक एवं



कुरुक्षेत्र। गांव बिहोली का भ्रमण करती स्वयंसेविकाएं। फोटो : हरिभूमि

मानसिक स्वास्थ्य के महत्व पर विशेष बल दिया गया। कार्यक्रम के दौरान कुछ स्वयंसेविकाओं ने बिहोली गांव का भ्रमण भी किया, जहां उन्होंने ग्रामीणों के दैनिक जीवन, रहन-सहन एवं सामाजिक परिस्थितियों को नजदीक से समझा। यह भ्रमण स्वयंसेविकाओं के लिए प्राथमिक जीवन की वास्तविकताओं को जानने का एक महत्वपूर्ण

अनुभव रहा। इसी के साथ स्वयंसेविकाओं ने गांव में पौधारोपण किया तथा स्वदेशी अपनाओं विषय पर जागरूकता रैली निकाली। वहीं दूसरी ओर, कुछ स्वयंसेविकाओं द्वारा -स्वदेशी अपनाओं देश बचाओं एवं मोबाइल एडिक्शन जैसे महत्वपूर्ण सामाजिक विषयों पर पोस्टर मेकिंग एवं नारा लेखन गतिविधि में भाग लिया गया।



कुरुक्षेत्र। स्व. गुलजारी लाल नंदा जी के समाधि सदाचार स्थल पर श्रद्धासुमन अर्पित करते थानेसर विधायक अशोक अरोड़ा।

## कुरुक्षेत्र के विकास में गुलजारी लाल नंदा का विशेष योगदान : अशोक अरोड़ा

कुरुक्षेत्र। थानेसर के विधायक व पूर्व मंत्री अशोक अरोड़ा ने कहा है कि देश के पूर्व प्रधानमंत्री व भारतरत्न स्व. गुलजारी लाल नंदा जी का कुरुक्षेत्र के विकास में विशेष योगदान है। उनका कुरुक्षेत्र से विशेष लगाव था, इसलिए उन्होंने हरियाणा को अपनी कर्मभूमि बनाया व कुरुक्षेत्र के तीर्थों के लिए बहुत काम किया। अशोक अरोड़ा वीरवार को स्व. गुलजारी लाल नंदा की पुण्यतिथि पर उनकी समाधि सदाचार स्थल पर उन्हें श्रद्धासुमन अर्पित करने के बाद बातचीत कर रहे थे। इस मौके पर उनके साथ कांग्रेस नेता सुरेश युनिस्पुर, विवेक भारद्वाज डब्लू. ओमप्रकाश ओपी. सूरजमान नरवाल, सतबीर खेडी रामनगर, सुभाष मिजापुर व अंकुश गर्ग ने भी मौजूद थे। पूर्व स्पीकर अशोक अरोड़ा ने कहा कि कुरुक्षेत्र के बहमसरोवर तथा अन्य तीर्थों का जो स्वरूप आज देखने को मिलता है, वह नंदा जी की ही देन है। गुलजारी लाल नंदा ने कुरुक्षेत्र का विकास करना ही अपना लक्ष्य बनाया।

## गुरुकुल कुरुक्षेत्र में जीवन कौशल पर क्षमता निर्माण कार्यक्रम

हरिभूमि न्यूज ►► कुरुक्षेत्र

गुरुकुल कुरुक्षेत्र में शिक्षकों के व्यावसायिक विकास तथा विद्यार्थियों के सर्वांगीण व्यक्तित्व निर्माण के उद्देश्य से जीवन कौशल पर एक दिवसीय क्षमता निर्माण कार्यक्रम का सफलतापूर्वक आयोजन किया गया जिसके मुख्य सत्रों का संचालन प्रो. प्रदीप कुमार, निदेशक, आईटी सेल कुरुक्षेत्र विश्वविद्यालय तथा रूबी त्यागी, प्रधानाचार्या डिस्कवरी वर्ल्ड स्कूल, लाडावा द्वारा किया गया। दोनों संसाधन व्यक्तियों ने अपने प्रेरणादायी विचारों और अनुभवों के माध्यम से शिक्षकों को संबोधित किया। कार्यक्रम का शुभारम्भ त्रिगंडितर डॉ. प्रवीण कुमार शर्मा, निदेशक गुरुकुल कुरुक्षेत्र द्वारा किया गया। उन्होंने सभी प्रतिभागी शिक्षकों का आत्मीय स्वागत किया तथा कार्यक्रम का कार्यवाही आगे बढ़ाने हेतु संसाधन व्यक्तियों का परिचय प्रस्तुत किया। अपने संबोधन में उन्होंने कहा कि आज की शिक्षा प्रणाली में जीवन कौशल का समावेश अत्यंत आवश्यक है ताकि विद्यार्थी आत्मनिर्भर, आत्मविश्वासी और व्यवहारिक जीवन के

## शिक्षा प्रणाली में जीवन कौशल का समावेश जरूरी

हरिभूमि न्यूज ►► कुरुक्षेत्र

लिए बेहतर रूप से तैयार हो सकें। सत्र के दौरान सकारात्मक सोच, निर्णय लेने की क्षमता, भावनात्मक बुद्धिमत्ता, प्रभावी संघर्षण, समस्या-समाधान और बदलते समय के अनुरूप स्वयं को ढालने जैसे महत्वपूर्ण जीवन कौशलों पर विस्तार से चर्चा की गई। संसाधन व्यक्तियों ने उदाहरणों और संवादात्मक गतिविधियों के माध्यम से यह स्पष्ट किया कि शिक्षक किस प्रकार विद्यार्थियों में आत्मविश्वास, सकारात्मक दृष्टिकोण और नेतृत्व क्षमता विकसित कर सकते हैं। कार्यक्रम का समापन उत्साहपूर्ण एवं प्रेरणादायी वातावरण में हुआ।



कुरुक्षेत्र। कार्यक्रम में मंचासीन साखी सुयसा भारती व अन्य।

## भारत में मनाए जाने वाले पर्व मानवीय जीवन को दिशा प्रदान करते : भारती

कुरुक्षेत्र। अमोल रोड 7सी स्थित दिव्य ज्योति जागति संस्थान आश्रम में राष्ट्रीय युवा दिवस के साथ साथ लोहड़ी एवं मकर संक्रांति का कार्यक्रम बड़े ही धूमधाम से मनाया गया। कार्यक्रम के दौरान साखी सुयसा भारती ने उपस्थित भक्त जनों एवं खास तौर पर युवाओं को जागृत करते हुए कहा कि भारत में मनाए जाने वाले पर्व एवं त्योहार मानवीय जीवन को सकारात्मक दिशा प्रदान करने के लिए महान सूत्रों को संजोये हुए हैं लेकिन जब इन त्योहारों के पीछे छिपे हुए आध्यात्मिक रहस्यों को अनदेखा करके हम केवल इनके भौतिक पहलुओं को ही अपना लेते हैं तो यह त्योहार अर्थ हीन हो जाते हैं। साखी ने लोहड़ी पर्व के बारे में समझाते हुए कहा कि लोहड़ी की रात्रि को अग्नि जलाकर उसके चारों ओर परिक्रमा करते हुए तिल एवं कुश खाद्य पदार्थों को जलाना, भगवान श्रीकृष्ण के द्वारा भगवद्गीता में किंप नार उद्घोष की ओर संकेत करता है जो अर्जुन को स्पष्ट रूप से कहते हैं कि ज्ञान अग्नि सभी कर्मों को जलाकर भस्म कर देती है। इसी प्रकार पूर्ण संत जब हमारे जीवन में बहमज्ञान के द्वारा परमात्मा के प्रकाश स्वरूप को प्रकट करते हैं।

## कार्यक्रम मुख्यमंत्री नायब सिंह सैनी 19 को करेंगे आदिबद्री से महोत्सव का शुभारंभ

अधिकारियों व धार्मिक और सामाजिक संस्थाओं की संयुक्त बैठक

हरिभूमि न्यूज ►► पिहोवा

हरियाणा सरस्वती धरोहर विकास बोर्ड के उपाध्यक्ष धुमन सिंह किरमच ने कहा कि अंतरराष्ट्रीय सरस्वती महोत्सव 2026 पर लाखों दीयों की रोशनी से सरस्वती तीर्थ जगमगाएगा। इस महोत्सव को यादगार और ऐतिहासिक बनाने के लिए सभी सामाजिक, धार्मिक संस्थाओं के साथ-साथ नगर पार्षदों और सरपंचों का सहयोग लिया जाएगा। इस बार अंतरराष्ट्रीय सरस्वती महोत्सव 19 से 23 जनवरी 2026 तक आयोजित किया जाएगा। अहम पहलु यह है कि मुख्यमंत्री नायब सिंह सैनी 19 जनवरी को आदिबद्री से महोत्सव का शुभारंभ करेंगे।

## अंतरराष्ट्रीय सरस्वती महोत्सव पर लाखों दीयों की रोशनी से जगमगाएगा तीर्थ स्थल : धुमन सिंह



पिहोवा। मंचासीन नेता व अधिकारीगण। फोटो : हरिभूमि

## तैयारियों पर की चर्चा

बोर्ड के उपाध्यक्ष धुमन सिंह किरमच वीरवार को पिहोवा बीडीपीओ कार्यालय के बहुउद्देशीय हॉल में अंतरराष्ट्रीय सरस्वती महोत्सव 2026 के प्रबंधों को लेकर अधिकारियों व धार्मिक व सामाजिक संस्थाओं की एक संयुक्त बैठक को सम्बोधित कर रहे थे। इससे पहले बोर्ड के उपाध्यक्ष धुमन सिंह किरमच, उपायुक्त विश्राम कुमार मीणा, भाजपा नेता जय भगवान शर्मा डीडी, भाजपा जिला अध्यक्ष तिजेन्द्र सिंह गोल्डी, एसडीएस अनिल दून, नया चेयरमैन आशीष चक्रपाणी, चेयरमैन जय सिंह पाल, पूर्व जिला अध्यक्ष सुशील राणा, भाजपा नेता तरुण वडेव, डीएसपी निरमल सिंह ने अंतरराष्ट्रीय सरस्वती महोत्सव 2026 को सफल बनाने के लिए विचार विमर्श साझा किया और धार्मिक, सामाजिक संस्थाओं के प्रतिनिधियों से सुझाव आमंत्रित किए।

## 31 कुंडीय हवन होगा

बोर्ड के उपाध्यक्ष धुमन सिंह किरमच ने कहा कि उपमंडल पिहोवा में आयोजित होने वाला सात दिवसीय सरस्वती महोत्सव 19 जनवरी 2026 को आदिबद्री से शुरू होगा जोकि 25 जनवरी 2026 को उपमंडल पिहोवा के सरस्वती तीर्थ पर समाप्त होगा। सरस्वती महोत्सव 19 जनवरी को हवन यज्ञ से आरंभ होकर संध्याकालीन आरती के साथ समाप्त होगा। इस बार सरस्वती महोत्सव में 31 कुंडीय हवन यज्ञ का आयोजन किया जाएगा तथा मां सरस्वती का आशीर्वाद लिया जाएगा। इस मौके पर भाजपा नेता जय भगवान शर्मा, अरविंद कौशिक एससी, उपमंडल अधिकारी नागरिक अनिल कुमार दून, नगर पालिका के अध्यक्ष आशीष चक्रपाणी, मार्केट कमेटी अध्यक्ष तरनदीप वडेव, सुशील राणा पूर्व जिला अध्यक्ष, डीएसटी बोर्ड चेयरमैन जय सिंह पाल,मण्डल अध्यक्ष प्रिय मंगला, सुखबीर, बाबू राम रूआ, हनुवू चक्रपाणी आदि उपस्थित थे।

**पूर्व केंद्रीय मंत्री एवं सिरसा सांसद कुमारी सैलजा ने केंद्र व राज्य सरकार पर किया हमला, बिगड़ती कानून व्यवस्था पर जताई चिंता**

हरिभूमि न्यूज़ ▶ अंबाला

अखिल भारतीय कांग्रेस कमेटी की महासचिव एवं सिरसा लोकसभा से सांसद कुमारी सैलजा ने कहा कि भाजपा सरकार मनरेगा को कमजोर करने का काम कर रही है। उन्होंने कहा कि जब से भाजपा सत्ता में आई तब से मनरेगा योजना के तहत गरीब व जरूरतमंद लोगों को न तो 100 दिन का रोजगार मिल रहा है न ही योजना के दूसरे लाभ मिल रहे हैं। उन्होंने कहा कि कांग्रेस की युपीए सरकार ने मनरेगा योजना को इस तरह से लागू किया था कि ताकि गरीबों के सौ दिन के रोजगार की



अंबाला। मीडिया से बातचीत करती सांसद कुमारी सैलजा।

गारंटी मिल सके। इसके तहत प्रामाण्य आंचल में रहने वाले गरीब लोगों को आर्थिक रूप से मजबूत

करने का लक्ष्य रखा गया था। उन्होंने बिगड़ती कानून व्यवस्था को लेकर राज्य सरकार पर कड़ा प्रहार किया।

# मनरेगा का नाम बदल कर महात्मा गांधी के विचारों को कमजोर करने का प्रयास कर रही केंद्र सरकार

## मनरेगा योजना को गंभीर स्तर से किया खत्म

पदेश कांग्रेस की पूर्व अध्यक्ष कुमारी सैलजा वीरवार को अंबाला छावनी स्थित आवास पर मीडिया से बातचीत कर रही थीं। सैलजा ने कहा कि भाजपा सरकार ने मनरेगा योजना का न केवल नाम बदलकर बल्कि इस योजना को जमीनी स्तर पर खत्म कर दिया। उन्होंने कहा कि हमें नाम बदलने पर आपत्ति है। इस वजह से है कि भाजपा सरकार राष्ट्रपिता महात्मा गांधी के विचारों को भी कमजोर कर रही है। उन्होंने कहा कि महात्मा गांधी ने गांव में स्वरोजगार को लेकर जो सपना देखा था केंद्र सरकार उस सपने को तोड़ने का काम कर रही है। सैलजा ने कहा कि केंद्र सरकार गरीब लोग के साथ विश्वासघात कर रही है। भाजपा सरकार गरीब व जरूरतमंद लोगों को आर्थिक स्थिति को और कमजोर कर दिया। उन्होंने कहा कि सरकार ने न गरीबों के लिए व्यूतम वेतन की बात कि और न ही उनके अधिकारों कि बात हो रही है। गरीब लोगों को उनके हालातों पर मरने के लिए छोड़ दिया गया। उन्होंने कहा कि मनरेगा योजना के तहत केंद्र सरकार 125 दिन रोजगार देने का दावा तो कर रही है लेकिन उसकी कोई गारंटी नहीं है।

■ भाजपा ने गरीबों की आर्थिक स्थिति को कमजोर किया

## पंचायती राज व्यवस्था हो रही कमजोर

कुमारी सैलजा ने कहा कि केंद्र सरकार अपनी जनविरोधी नीतियों के कारण देश कि पंचायती राज व्यवस्था को कमजोर करने का काम कर रही है। सरकार कि नीतियों के कारण सभी राज्यों कि व्यवस्था बुरी तरह कुचल रही है उन्होंने कहा कि सरकार लोगों को स्थायी रोजगार देने कि बजाय राशन कि लाइनों में खड़ा कर उन्हें आर्थिक रूप से कमजोर कर रही है। उन्होंने कहा कि पांच किलो राशन से कुछ लोगों का पेट तो भर सकता है लेकिन वह आर्थिक रूप से मजबूत नहीं हो सकते। सरकार अब कुछ गरीब लोगों के खाते में पैसे डालकर उन्हें बरगलाने का काम कर रही है। सत्ता के लालच में लोगों को आर्थिकतौर पर फिड़ड़े पन की ओर धकेला जा रहा है। उन्होंने कहा कि कांग्रेस सरकार केंद्र और राज्य सरकार कि नीतियों के खिलाफ निरंतर आंदोलन कर रही है। पार्टी का हर कार्यकर्ता कोर्ट से लेकर सड़क तक भाजपा कि जनविरोधी नीतियों के खिलाफ लड़ रहे हैं। नगर निगम चुनाव को लेकर पूछे गए सवाल पर सैलजा ने कहा कि पूरी पार्टी एकजुट हो कर चुनाव लड़ेगी। पूरी उम्मीद है कि तीनों विधायकों में कांग्रेस निकालेंगे पर कब्जा करेंगेगी। मौके पर प्रदेश कांग्रेस के कार्यकारी अध्यक्ष रामकिशन गुप्ता, विधायक चंदमोहन बिश्नोई, विधायक चौधरी अकरम खान, विधायक रेणुबाला, प्रदेश अनुशासन कमेटी के सदस्य सचिव एडवोकेट रोहित जैन व चेतन चौहान, वेणु अग्रवाल व पूर्व डिप्टी मेयर सुधीर जायसवाल समेत भारी संख्या में नेता व कार्यकर्ता मौजूद रहे।

## जांच एजेंसियों का हो रहा दुरुपयोग

कांग्रेस की वरिष्ठ नेता एवं सांसद कुमारी सैलजा ने देश भर में हो रही घटनाओं का उल्लेख करते हुए कहा कि केंद्र सरकार जांच एजेंसियों का दुरुपयोग कर रही है। यह बात अब देश से छिपी नहीं है कि चुनाव आते ही भाजपा सरकार केंद्रीय जांच एजेंसियों का इस्तेमाल राजनीतिक विरोधियों के खिलाफ तेज कर देती है। विशेषकर उन राज्यों में जहां भाजपा की सरकार नहीं है, वहां इस तरह के हथकंडे अपनाए जा रहे हैं। पश्चिम बंगाल इसका स्पष्ट उदाहरण है जहां चुनाव से पहले सरकार को अस्थिर करने और लोकतांत्रिक प्रक्रिया को प्रभावित करने के प्रयास किए जा रहे हैं। कुमारी सैलजा ने कहा कि कांग्रेस पार्टी हमेशा गरीबों और वंचित वर्गों के साथ मजबूती से खड़ी रही है।

## खबर संक्षेप



**लोक शिकायत आयोग के प्रदेश अध्यक्ष बने अमरिंद बराड़ा।** राष्ट्र जागरण मंच ट्रस्ट के संस्थापक एवं समाजसेवी अमरिंद सिंह रोबिन को केंद्रीय लोक शिकायत जांच आयोग का प्रदेश अध्यक्ष नियुक्त किया गया है। आयोग के राष्ट्रीय अध्यक्ष एस. इस्लाम राणा जखार ने नियुक्ति पत्र जारी कर उन्हें यह जिम्मेदारी सौंपी है। नियुक्ति पत्र में कहा गया है कि अमरिंद सिंह द्वारा सामाजिक क्षेत्र में किए जा रहे सराहनीय कार्यों को देखते हुए उन्हें यह महत्वपूर्ण दायित्व सौंपा गया है। आयोग देश के सर्वांगीण विकास और भ्रष्टाचार मुक्त भारत के निर्माण के उद्देश्य से कार्य कर रहा है।



**सोसाइटी पदाधिकारियों ने गरीबों को बाटे कंबल**  
अंबाला। मकर संक्रांति के उपलक्ष्य में वीरवार को जगगी व टैगार गार्डन वेलफेयर एसोसिएशन की ओर से गरीब व जरूरतमंद लोगों को कंबल व दूसरे गर्म कपड़े बांटे। सोसाइटी के प्रधान हाकम सिंह सैनी ने बताया कि इस बार कड़ाके की सर्दी को देखते हुए सभी पदाधिकारियों ने झुग्गी झोपड़ियों में रहने वाले लोगों को गर्म कंबल व दूसरे कपड़े उपलब्ध करवाने का निर्णय लिया था। उन्होंने बताया कि इस कार्य में सोसाइटी के सभी सदस्यों ने सहयोग दिया। सैनी ने बताया कि सोसाइटी समाजहित में कई कार्यों में हिस्सा ले रही है।

## दो अवैध देशी पिस्तौल जप्त, आरोपी काबू

अंबाला। सीआईए वन ने सूचना के आधार पर कारवाई करते हुए एक आरोपी को भारी मात्रा में अवैध असलाह और जिंदा कारतूसों के साथ काबू किया है। सीआईए प्रभारी निरीक्षक हरजिंद सिंह ने बताया कि उनकी टीम को सूचना मिली थी कि एक युवक के पास भारी संख्या में अवैध हथियार है और वह पंजोखरा साहिब रोड नजदीक माली परेड तोपखाना के पास घूम रहा है। सूचना मिलते ही सीआईए की टीम ने तुरंत नाकाबंदी की और संदिग्ध युवक को घर मामूली। तलाशी लेने पर आरोपी के कब्जे से दो अवैध देशी पिस्तौल, दो देशी कट्टे और नौ जिंदा कारतूस बरामद किए गए। आरोपी की पहचान विशाल कुमार उर्फ बिल्ला के रूप में हुई है।

## सामान चोरी के मामले में आरोपी गिरफ्तार

अंबाला। थाना अंबाला शहर में दर्ज मशीनों के ट्रेकर, साउंडिंग, बैटरी व अन्य सामान चोरी करने के मामले में पुलिस ने आरोपी शिव शंकर को गिरफ्तार किया है। उसे 5 दिन के रिमांड पर लिया है। एमएमजीटी तिदेवेंचर प्राइवेट कंपनी रॉयल स्टीट जॉरकपुर पंजाब क ओ से 8 मई 2025 को शिकायत दर्ज करवाई थी कि 05/06 मई 2025 को मंत्री साहिब गुरुद्वारा के पास स्पायटू रोड से आरोपी शिव शंकर व अन्य ने मशीनों के ट्रेकर, साउंडिंग, बैटरी व अन्य सामान चोरी किया है।

## असीम गोयल ने आवास पर लोगों की समस्याएं सुनकर किया समाधान

# ट्रिपल इंजन की सरकार के नारे के साथ जाएंगे लोगों के बीच

■ गोयल ने पंजाब से आए आप नेताओं को पटक पहनाकर दिलाई भाजपा की सदस्यता

हरिभूमि न्यूज़ ▶ अंबाला

पूर्व राज्यमंत्री असीम गोयल नयाँला ने कहा कि नगर निगम चुनाव को लेकर भाजपा एवं कार्यकर्ता पूरी तरह से तैयार हैं। मुख्यमंत्री नायब सिंह सैनी के समान रूप से किए जा रहे विकास कार्यों एवं ट्रिपल इंजन की सरकार के नारे को साथ लेकर लोगों के बीच कार्यकर्ता जा रहे हैं। लोगों का भी बेहत रिस्पॉंस मिल रहा है। गोयल वीरवार को जन सुनवाई कार्यक्रम के तहत प्रेमनगर स्थित अपने निवास स्थान पर विधानसभा क्षेत्र से आए लोगों की समस्याओं को सुन रहे थे। इस मौके पर वह पत्रकारों से बातचीत कर रहे थे। उन्होंने लोगों की समस्याओं को सुनकर मौके पर ही समाधान कर दिया। इस मौके पर हेफेड से आए कर्मचारियों ने जांब सिक्वोरिटी की सुरक्षा प्रदान किए जाने, दुर्गानगर से आए लोगों ने



अंबाला। पंजाब के आप नेताओं को भाजपा में शामिल करते पूर्व मंत्री असीम गोयल।

फोटो: हरिभूमि

पेयजल व्यवस्था के तहत पाईप लाइन बिछाए जाने, अन्य क्षेत्रों से आए लोगों ने नालियों व गलियों के विकास के साथ-साथ बुढ़ापा पेंशन लगाने, सफाई व्यवस्था, बिजली व पानी से जुड़ी समस्याओं का निदान करने को गुहार लगाई। उन्होंने इस मौके पर यह भी कहा कि कोई भी व्यक्ति जन सुनवाई के तहत अपनी समस्या यहां पर रख सकता है। इस मौके पर भाजपा जिला अध्यक्ष मनदीप राणा, मंडल अध्यक्ष गुरविंद सिंह मानकपुर, मार्केट कमेटी के चेयरमैन जसविंद

## बटरोहन जैतपुर में भाजपा मजबूत

गांव जैतपुर व बटरोहन से विभिन्न दलों से पार्टी को अलविदा कहकर कई वामपंथी भाजपा पार्टी में शामिल हुए। पूर्व राज्यमंत्री असीम गोयल ने ऐसे सभी लोगों का पार्टी में स्वागत किया और उन्हें विश्वास दिलाया कि पार्टी में उनका पूरा मान-सम्मान किया जाएगा। इस दौरान उन्होंने पत्रकारों से बातचीत करते हुए कहा कि नायब सरकार की नीतियों व कार्यों में विश्वास रखते हुए विभिन्न दलों के लोग भाजपा पार्टी में शामिल हुए हैं। उन्होंने यह भी कहा कि मुख्यमंत्री नायब सिंह सैनी लोगों को अपना परिचय मानते हैं और उनकी सरलता, सहजता व कार्यपणनी से लोग निरंतर पार्टी से जुड़ रहे हैं। पूछे जाने पर पूर्व परिवहन मंत्री असीम गोयल ने कांग्रेस नेता राहुल गांधी पर खूब कटाक्ष किए।

सिंह उगाड़ा, भाजपा पदाधिकारी हितेश जैन, सरदूल सिंह, संजीव गोयल टोनी, गुरप्रीत शाना, सुंदर दींगरा, गुरजंट सिंह, चंद्रमोहन

## राहुल गांधी पर साधा निशाना

असीम गोयल ने कहा कि उन्हें लगता है कि राहुल गांधी भारत को अपना देश ही नहीं मानते। क्योंकि देश में अगर कोई घटना होती है तो राहुल गांधी विदेश में जाकर भारत की साथ पर बड़ा लगाते हैं। कांग्रेस के जिलाध्यक्षों के समक्ष सवाल खड़ा करते हुए कहा कि, कांग्रेस के जिलाध्यक्षों का भी कुछ जमीर और देश के प्रति फर्ज होगा, इसलिए वो राहुल गांधी से जरूर पूछें कि उन्हें ऐसी ट्रेनिंग कहा दी जाती है। पंजाब के लोह सिंबली क्षेत्र से आम आदमी पार्टी के ब्लॉक प्रधाण व अन्य पदाधिकारियों ने भी भाजपा की नीतियों से प्रभावित होकर शामिल होने का ऐलान किया। पंजाब से भाजपा नेता एवं हल्का धनौर इंचांच विकास शर्मा की मौजूदगी में आम आदमी पार्टी के नेता अंबाला शहर पहुंचे। जहां पूर्व मंत्री असीम गोयल ने भाजपा का पटक पहनाकर पार्टी में शामिल किया।

फौजी, अनिल गुप्ता, मुकेश शर्मा, विकास शर्मा भी मौजूद रहे।

## गुरदीप सिंह ने पड़ोसी के घर में पेंट करते समय की थी हरकत नौ साल की बच्ची से छेड़छाड़ करने वाले मुजरिम को पांच साल का कारावास

■ सजा से बचने के लिए एक साल तक रहा फरार, पहचान भी बदली, फिर भी पकड़ा गया

हरिभूमि न्यूज़ ▶ अंबाला

नौ साल की बच्ची से छेड़छाड़ करने के आरोप में पकड़े गए आरोपी गुरदीप सिंह को अदालत ने मुजरिम करार देते हुए पांच साल के कारावास की सजा सुनाई है। मुजरिम पर अदालत ने पांच हजार रुपये का जुर्माना भी ठोका है। जुर्माना की अदायगी न पर मुजरिम के लिए अतिरिक्त सजा का प्रावधान रखा गया है। इस मामले में अदालत ने पीड़ित बच्ची को भी 50 हजार रुपये का मुआवजा देने के

## सजा से बचने के लिए बदली पहचान

बच्ची से छेड़छाड़ करने के मामले में मुजरिम करार दिए गुरदीप सिंह ने सजा से बचने के लिए हर संभव प्रयास किए। यहां तक की वह एक साल तक फरार रहा। नारायणगढ़ में पहचान बदलकर वह कई जगह रहा। कुछ महीने पहले ही पुलिस ने आरोपी को काबू किया था। अब अदालत ने उसके जुर्म की सजा तय की। अभियोजन पक्ष की ओर से मामले की पैरवी करने वाले एडवोकेट धनंजय धर व एडवोकेट सुमन दीप कोर ने अदालत के फैसले पर संतोष जताते हुए कहा कि बच्चियों से ऐसी हरकत करने वाले मुजरिमों उनके कर्म की सजा मिलना बेहद जरूरी है ताकि समाज में कड़ा संदेश जाए।

आदेश दिए हैं। दरअसल अंबाला शहर के नाहन हाउस का रहने वाला गुरदीप सिंह पेशे से पेंटर था। नवंबर 2023 में वह पेंट करने के लिए पड़ोस के एक घर में गया था। यहां कपड़े बदलते समय गुरदीप सिंह ने घर में मौजूद एक बच्ची के साथ अश्लील हरकत करने के बाद छेड़छाड़ की थी। इसके बाद परिवार की ओर से पुलिस को मामले की शिकायत दी। आरोपी गुरदीप सिंह के खिलाफ पुलिस ने पोक्सो एक्ट के तहत केस दर्ज कर उसे काबू किया था। बच्ची की ओर से मामले की पैरवी करने वाले एडवोकेट धनंजय धर व सुमनदीप कोर ने बताया कि पुलिस ने आरोपी के खिलाफ सबूत जुटाए थे।

## कार को आग लगाने के आरोप में चालक काबू

अंबाला। बलदेव नगर थाने में कार में सिलेंडर रखकर आग लगाने के मामले में सीआईए और एसटीएफ अंबाला की संयुक्त टीम ने पंजाब के पटियाला से एक व्यक्ति को गिरफ्तार किया है। बताया जाता है कि गिरफ्तार पटियाला का कर्मजीत सिंह को पंजाब के दो लोगों ने कार को बलदेव नगर थाने में खड़ी करने के लिए पटियाला से बुलाया था। कार चालक से छुटाछाड़ में पता चला कि दोनों संदिग्ध अंबाला के एक होटल में एक दिन रुके भी थे। उन्होंने यहीं से तीन भरे सिलेंडर खरीदे जिनका प्रयोग कार में रखने के लिए किया जाना था। इसके बाद 10 जनवरी को चालक कर्मजीत को कार दी और थाने में खड़ी करने को कहा था। विशेष टीमों की जांच अब खालिस्तानी साजिश पर केंद्रित होती दिख रही है।

## 19 जनवरी को सीटू सीएम के नाम उपायुक्त को सौंपेगी ज्ञापन हाईकोर्ट के फैसले मुताबिक प्रदेश सरकार सभी कच्चे कर्मचारियों को पक्का करे

■ उच्च न्यायालय ने 31 दिसंबर 2025 को दिया था अहम फैसला

हरिभूमि न्यूज़ ▶ नारायणगढ़

सीटू से संबद्ध ग्रामीण सफाई कर्मचारी यूनियन की आम सभा प्रधान निर्मल सिंह की अध्यक्षता में कान्युनिटी हाल में हुई। जिसका संचालन जिला सचिव रोहताश ने किया। बैठक को ग्रामीण सफाई कर्मचारी यूनियन के राज्य प्रधान बसाउ राम व हरियाणा ग्रामीण चौकीदार सभा के राज्य उप प्रधान बाबू राम ने सम्बोधित किया। कर्मचारी नेताओं ने कहा कि पंजाब व हरियाणा उच्च न्यायालय ने 31



मुलाना। चयनित खिलाड़ी हर्षित के साथ कोच प्रिंस राणा।

## एक खिलाड़ी भारतीय टीम ट्रायल में चयनित 11 खिलाड़ियों ने नेशनल शूटिंग चैम्पियनशिप के लिए किया क्वालिफाई

हरिभूमि न्यूज़ ▶ मुलाना

शूटर के रूप में स्थापित किया। अकादमी के प्रतिभाशाली खिलाड़ी हर्षित का चयन भारतीय शूटिंग टीम के ट्रायल के लिए हुआ है। यह अकादमी और क्षेत्र के लिए पूर्व की बात है। कोच प्रिंस राणा ने बताया कि भारतीय टीम चयन के लिए पहला ट्रायल मैच 19 जनवरी 2026 को तथा दूसरा ट्रायल मैच 22 जनवरी 2026 को आयोजित किया जाएगा। कोच ने सभी खिलाड़ियों को बधाई देते हुए कहा कि यह सफलता खिलाड़ियों की मेहनत, अनुशासन और नियमित अभ्यास का परिणाम है। उन्होंने कहा कि आने वाले समय में खिलाड़ी अंतरराष्ट्रीय स्तर पर देश का नाम रोशन करेंगे।

दिल्ली में आयोजित 68वें नेशनल शूटिंग पिस्टल चैम्पियनशिप में एआर शूटिंग अकादमी के खिलाड़ियों ने उत्कृष्ट प्रदर्शन कर क्षेत्र का नाम रोशन किया है। एकेडमी कोच प्रिंस राणा ने बताया कि राष्ट्रीय शूटिंग प्रतियोगिता में अकादमी के कुल 17 खिलाड़ियों ने सब-यूथ, यूथ, जूनियर एवं सीनियर वर्गों की विधिन कैटेगरी में भाग लिया। प्रतियोगिता में बेहतरीन प्रदर्शन के आधार पर अकादमी के 11 खिलाड़ियों ने नेशनल लेवल प्रतियोगिताओं के लिए क्वालिफाई कर खुद को एक उभरते हुए नतांड

## एनएसएस शिविर में विभिन्न शैक्षणिक एवं सामाजिक गतिविधियों का हुआ आयोजन



बराड़ा। संत मोहन सिंह खालसा लबाना गर्ल्स कॉलेज में आयोजित सात दिवसीय एनएसएस शिविर के दूसरे दिन विभिन्न शैक्षणिक एवं सामाजिक गतिविधियों का आयोजन किया गया। कार्यक्रम के अंतर्गत कॉलेज परिसर में वित्तीय साक्षरता विषय पर एक विस्तार व्याख्यान आयोजित किया गया जिसे प्रोफेसर डॉ. रितु चंदाना ने प्रस्तुत किया। उन्होंने छात्राओं को वित्तीय प्रबंधन, बचत, निवेश एवं आर्थिक आत्मनिर्भरता के महत्व की जानकारी दी। युवाओं को जागरूक और जिम्मेदार नागरिक बनने के लिए प्रेरित किया। इसके पश्चात एनएसएस स्वयंसेविकाएं हरियाणा के मुस्तफाबाद स्थित होम शेल्टर एन आंसर दे आसरा में पहुंचीं। यहां छात्राओं ने देखा कि किस प्रकार बेसहारा एवं कठिन परिस्थितियों में जीवित व्यतीत कर रहे लोगों को सुरक्षित आश्रय प्रदान किया जाता है। होम शेल्टर के प्रमुख ने वहां रहने वाले लोगों के वर्तमान जीवन और उनके पूर्व जीवन की परिस्थितियों की जानकारी दी, जो छात्राओं के लिए अत्यंत भावनात्मक एवं शिक्षादायक रही।

## वार्तालाप में विकसित भारत जीरामजी एक्ट 2025 पर मीडिया कर्मियों के मध्य होगा विचार

पंचायत भवन में किया जाएगा मीडिया वर्कशॉप 'वार्तालाप' का आयोजन

हरिभूमि न्यूज़ ▶ अंबाला

केंद्रीय सूचना और प्रसारण मंत्रालय के प्रेस इम्फोरमेशन ब्यूरो (पीआईबी) द्वारा अपर महानिदेशक विवेक वैभव के मार्गदर्शन में 16 जनवरी को स्थानीय मीडिया कर्मियों के लिए अंबाला शहर स्थित पंचायत भवन में मीडिया वर्कशॉप 'वार्तालाप' का आयोजन किया जाएगा। पीआईबी के मीडिया एवं संचार अधिकारी अहमद खान ने बताया कि भारत सरकार के कृषि एवं किसान कल्याण मंत्रालय के अपर

## सरकार व मीडिया के बीच समन्वय स्थापित करने के लिए 16 को होगा 'वार्तालाप'

### मीडिया की कार्यशैली पर होगी चर्चा

उन्होंने बताया कि स्थानीय मीडिया कर्मियों के लिए आयोजित इस वार्तालाप दौरान सूचना एवं प्रसारण मंत्रालय के पीआईबी एवं समाचार पत्रों के पंजीयक कार्यालय (पीआरजीआई) एवं अन्य मीडिया इकाइयों की कार्यशैली पर विस्तृत चर्चा की जाएगी। वार्तालाप के माध्यम से मीडियाकर्ता अपने लेखों में सरकार की पहलों को शामिल करने हेतु अंतर्दृष्टि प्राप्त करेंगे। यह सुनिश्चित करते हुए कि जनता इन योजनाओं से लाभान्वित हो। यह आयोजन मीडिया और सरकार के बीच सहयोग को बढ़ावा देने के लिए एक मील का पत्थर साबित होगा।

### योजनाओं की जानकारी दी जाएगी

इस मौके पर विभिन्न विषयों पर अधिकारियों एवं पत्रकारों के साथ विचार विमर्श किया जाएगा। वार्तालाप के दौरान केंद्र एवं राज्य सरकार की जनहित योजनाओं की जानकारी प्रदान की जाएगी। मीडिया वर्कशॉप स्थानीय मीडिया के सामने आने वाली चुनौतियों को दूर करने पर प्राथमिक से ध्यान देने के साथ-साथ विभिन्न विषयों पर इंटरैक्टिव सत्रों के लिए एक मंच प्रदान करता है। इस अवसर पर सूचना और प्रसारण मंत्रालय द्वारा पत्रकार कल्याण योजना एवं मंत्रालय की कार्यविधि के बारे में भी जानकारी प्रदान की जाएगी।

महानिदेशक राजेंद्र चौधरी की अध्यक्षता में मीडिया वर्कशॉप 'वार्तालाप' का आयोजन किया जाएगा। इस वार्तालाप में उपायुक्त अजय सिंह तोमर मुख्य अतिथि एवं

अतिरिक्त उपायुक्त विराट विशिष्ट अतिथि के तौर पर शिरकत करेंगे। वार्तालाप का उद्देश्य स्थानीय मीडिया एवं सरकार के मध्य समन्वय स्थापित करना है, जिससे

सरकारी योजनाओं की जानकारी के संचार को प्रभावी सुनिश्चित किया जा सके। खान ने बताया कि इस वार्तालाप में भारत सरकार के कृषि

मंत्रालय एडीजी राजेंद्र चौधरी विकसित भारत जीरामजी एक्ट 2025 और ग्रामीण विकास योजनाओं पर पत्रकारों को विस्तृत जानकारी प्रदान करेंगे।